



KUNSILL LOKALI SAN PAWL IL-BAĦAR LOCAL COUNCIL

Triq San Pawl, San Pawl il-Baħar, SPB 3411 Malta, Europe

E-Mail: sanpawil-bahar.lc@gov.mt

Tel: 21585888 - 1/ 2 / 3 / 4

10 LEĠIŻLATURA - LAQGHA Nru. 29 TAL-KUNSILL

LOKALI SAN PAWL IL-BAĦAR

Lill-membri kollha tal-Kunsill Lokali

Qed tiġi mitlub/a biex tattendi għal-laqgħa tal-Kunsill Lokali numru 29 li ser tinżamm fl-Uffiċċju Amministrattiv tal-Kunsill Lokali nhar il-Ħamis, 11 ta' Ġunju 2026, fil-17.30.

Din il-laqgħa ser tixxandar live fuq l-internet u hi miftuħa għall-pubbliku.

IFFIRMATA

Bjorn Bonello – Agent Segretarju Eżekuttiv

AGENDA 29

- 29.1 Qari ta' ittri ta' apologija;
- 29.2 Kunsiderazzjoni u approvazzjoni tal- minuti – Laqgħa numru 28;
- 29.3 Punti mill-minuti;
- 29.4 Komunikazzjoni mis-Sindku;
- 29.5 Aġġornament dwar l-Awditjar tal-Kontijiet 2025;
- 29.6 Diskussjoni u deċiżjoni dwar il-parkeġġ ta' taħt l-Iskola Primarja tal-Qawra;
- 29.7 Diskussjoni u deċiżjoni dwar kuntratti/sejhiet għall-offerti pendenti, għall-evalwazzjoni u/jew skaduti;
- 29.8 Diskussjoni u deċiżjoni dwar il-vetturi tal-Kunsill;
- 29.9 Diskussjoni u deċiżjoni dwar għajnuniet għal għaqdiet fil-lokal;
- 29.10 Diskussjoni u deċiżjoni dwar il-yoga, il-volleyball u attivitajiet sportivi oħra;
- 29.11 Tweġibiet għall-mistoqsijiet tal-Kunsilliera;
- 29.12 Approvazzjoni ta' kontijiet u xiri ta' oġġetti/servizzi;
- 29.13 Approvazzjoni tal-iskeda tal-pagamenti ;
- 29.14 Aġġornament għal-laqgħa li jmiss

Membri Preżenti:

Ċensu Galea
 Raymond Tabone
 Joseph M. Attard
 Mary Borg
 Anne Marie Fenech

Sindku
Kunsillier
Kunsillier
Kunsilliera
Kunsilliera

Christopher Vella Petroni
 Sandra Gauci
 Alexandra Smart Costantino
 Alexander Agius
 Clevion Micallef

Viċi Sindku
Kunsilliera
Kunsilliera
Kunsillier
Kunsillier

29.1 Qari ta' ittri t'apoloġija

Is-Sindku fetaħ il-laqgħa fil-hamsa u nofs u rringrazzja lill-membri kollha preżenti kif ukoll lil dawk li kienu qed isegwu l-laqgħa online. Is-Sindku informa lil membri, li l-Kunsilliera Rachel Williams, Darryl Connor u Alan Bugeja talbu li jkunu skużati mill-laqgħa.

29.2 Kunsiderazzjoni u approvazzjoni tal-minuti– Laqgħa Numru 29

Is-Sindku ippreżenta l-minuti tal-laqgħa numru 28 hekk kif miktuba mis-Segretarju Eżekuttiv. Fuq proposta tal-Kunsillier Alexander Agius, issekondata mill-Kunsilliera Sandra Gauci, kien hemm qbil unanimu u l-minuti ġew approvati hekk kif preżentati.

29.3 Punti mill-minuti

Is-Sindku informa li ma hemm l-ebda punti mill-minuti tal-laqgħa preċedenti.

29.4 Komunikazzjoni mis-Sindku

Pjazza ta' Buġibba – Wara l-ftuħ uffiċjali tal-Pjazza ta' Buġibba, tressqet talba lil Awtorità Maltija għat-Turiżmu (MTA), lil Infrastructure Malta, u lil kuntrattur dwar kif il-pjazza tista' tintuża u x'tip ta' garanziji għandhom jingħataw minn dawk li jkunu jixtiequ jagħmlu jużu minnha għal attivitajiet. Il-kuntrattur għandu ftehim ta' manutenzjoni ta' għal hames snin u bhalissa qiegħed jivverifika r-responsabbiltajiet tiegħu, kif ukoll it-tip ta' makkinarju li jista' jidhol fil-pjazza. Għad ma ntlahaqx qbil; madankollu, il-kuntrattur, flimkien ma' Infrastructure Malta, se jippreżenta abbozz dwar l-użu possibbli tal-pjazza u l-garanziji applikabbli.

Intqal ukoll li hemm bżonn jiġi stabbilit x'tip ta' garanziji għandhom jintalbu f'każ ta' xogħol infrastrutturali fuq binjiet fil-pjazza. Fil-passat kienet tithallas garanzija ta' €230, iżda llum din hija meqjusa insuffiċjenti, u għalhekk ser jiġu ppreżentati proposti f'dan l-abbozz.

Infrastructure Malta diġà talbet lill-Kunsill Lokali San Pawl il-Baħar għall-permessi meħtieġa sabiex issir attività relatata ma 'jum il-missier' fil-pjazza, u kien hemm ftehim li kollox ikun bil-miktub, inkluż x'ser jiġi impost fil-pjazza waqt l-attività.

Il-Kunsillier Raymond Tabone irrimarka li hemm bżonn tingħata importanza lill-belvedere, fejn spiss isiru attivitajiet żgħar. Is-Sindku ċċara u kkonferma li l-belvedere jifforma parti mill-pjazza, kif ukoll ix-xogħol kollu li tlesta mill-kuntrattur, jiġifieri Triq Sant Antnin, parti minn Triq ir-Rebbiegħa, parti mill-*front* lejn Triq il-Halel, u Triq il-Bajja.

Il-Kunsillier Clevion Micallef issuggerixxa li l-garanziji għandhom ikunu maqsuma skont il-kobor tal-attività. Is-Sindku qabel, iżda spjega li qegħdin jistennew il-proposti u d-deċiżjoni tittieħed wara li jaslu u jiġu riveduti.

Il-Kunsillier Raymond Tabone staqsa jekk il-ħinijiet humiex ser ikunu inklużi, u s-Sindku wieġeb li din l-informazzjoni ser tintbagħat lill-membri hekk kif jaslu l-proposti.

Il-Kunsilliera Sandra Gauci irrimarkat fuq il-kundizzjonijiet li għandhom ikunu fis-seħh, bħal restrizzjonijiet għall-użu ta' mużika għolja. Il-Kunsilliera Anne Fenech irrimarkat li fis-“soft area” tal-pjazza m'hemmx ilqugh għall-ħamrija, kif ukoll li m'hemmx l-ebda lqugh mix-xemx. Hemm diskussjonijiet sabiex isir ilqugh madwar il-ħamrija, iżda dawn ix-xogħlijiet ser isiru mill-kuntrattur li għandu l-kuntratt ta' manutenzjoni għal ħames snin li ġejjin.

Rikjesta mill-Anzjanità Attiva sabiex ikollhom avveniment fejn jistiednu kantant fi żmien il-festa - Ma kienx hemm oġġezzjoni

Talba għal No Objection li jitkomplew ix-xogħlijiet ġewwa x-Xemxija fis-sajf

Il-Kunsill Lokali rċieva talba minghand il-BCA dwar Triq is-Simar, fejn hemm siti li għaddejjin xogħlijiet fihom. Il-BCA qed jistaqsu lill-Kunsill dwar l-idea tagħhom, hekk kif l-iżviluppaturi talbu eżenzjoni sabiex ix-xogħol ta' skavar ikompli fis-sajf bejn id-9 ta' filgħodu u s-7 ta' filgħaxija.

Il-Kunsillier Clevion Micallef issuġġerixxa li r-residenti għandhom jiġu infurmati. Il-Kunsilliera Anne Marie Fenech, bħala ukoll residenta mix-Xemxija, qablet li r-residenti għandhom jiġu infurmati u esprimiet li ma taqbilx li x-xogħlijiet ikomplu fis-sajf. Hija rrimarkat li l-istess regoli li japplikaw madwar Malta – li ma jsirux xogħlijiet fix-xhur tas-sajf – għandhom japplikaw ukoll għax-Xemxija.

Is-Sindku ċċara li s-sit li waqa' f'it ilu u d-diskussjoni tal-lum huma siti differenti. Huwa spjega li l-kwistjoni tinsab fuq il-mejda sabiex tittiehed deċiżjoni bħala Kunsill, kemm għall-preżent kif ukoll għall-futur, f'każ li jinqalghu problemi jew diffikultajiet. Is-Sindku esprima li ma għandu l-ebda oġġezzjoni li l-BCA jiġu infurmati li l-Kunsill ma jaqbilx ma' din l-proposta.

Il-Kunsilliera Anne Fenech proponiet li jiġi ingaġġat espert permezz ta' direct order sabiex jiddikjara jekk hemmx periklu li s-sit inkwistjoni jista' jċedi.

Wara talba mill-Kunsillier Clevion Micallef, is-Sindku qara l-korrispondenza li ntbagħtet mill-BCA.

Il-Kunsillier Alex Agius irrimarka li ma jarax li għandha tinghata din il-konċezzjoni, ladarba f'postijiet oħra jimxu mal-liġi u ma jaħdmux fis-sajf. Is-Segretarju Eżekuttiv issuġġerixxa li jintalbu r-reports ġeotekniċi u r-risk assessment reports minhabba li dan il-każ huwa differenti minn oħrajn. Il-Kunsillier Raymond Tabone issuġġerixxa li tintalab ukoll estensjoni sabiex l-informazzjoni tasal qabel ma tittiehed deċiżjoni.

Is-Segretarju fakkar li l-BCA huma l-awtorità kompetenti u huma ser jiddeċiedu, irrelevanti mill-pożizzjoni tal-Kunsill.

Fuq proposta tas-Sindku Ċensu Galea, sekondata mill-Kunsillier Alex Agius, il-Kunsill ser jesprimi l-pożizzjoni tiegħu li ma jaqbilx li x-xogħlijiet jitkomplew fis-sajf, u ser jintalbu r-rapporti li mbagħad jiġu ċċirkolati lill-membri. Il-Kunsillier Raymond Tabone talab li jittiehed vot.

Il-Kunsilliera Alex Agius, Sandra Smart Cosantino, Sandra Gauci, Anne Fenech, Chris Vella Petroni flimkien mas-Sindku Ċensu Galea kienu favur li x-xogħlijiet ma jitkomplewx fis-sajf u li tintalab aktar informazzjoni.

Il-Kunsilliera Mary Borg, Joseph Matthew Attard u Clevion Micallef astjenew mill-vot minhabba li qegħdin jitolbu aktar informazzjoni.

Il-Kunsillier Raymond Tabone vvota kontra l-proposta.

L-Accountant ġie mistieden jinghaqad mal-mejda sabiex jippreżenta r-rendikont u jispjega l-Financial Statements tas-sena 2025. Huwa spjega li, għalkemm l-awditjar dam madwar tliet xhur, huwa sodisfatt bir-riżultati. Kien hemm biss aġġustament wiehed relatat ma' żball fid-data (*typing error*) fuq il-kuntratt tal-kirja tal-binja fejn jinsab il-Kunsill Lokali, fejn l-interpretazzjoni tal-Accountant u dik tal-awdituri kienet differenti.

L-Accountant kompli jispjega l-figuri ppreżentati fil-Financial Statements. Huwa rimarka li għad hemm kontijiet mibgħuta minn Infrastructure Malta li nżammu pendent, fejn il-Kunsill ġie mitlub iħallas madwar €96,000 għal xogħol li qatt ma kien rikjest mill-Kunsill, u għalhekk ma teżisti l-ebda obligazzjoni li dawn il-kontijiet jithallsu. L-Accountant ikkomunika mal-awdituri u huma nnotaw din l-informazzjoni, iżda ma nformawhx jekk dawn l-ammonti humiex ser jinkludhom fir-rapport jew le. Is-Sindku spjega lill-membri li dawn il-kontijiet huma relatati max-xogħlijiet infrastrutturali ta' Triq Bordino, Triq il-Ġwiebi u Triq Korp tal-Pijunieri.

L-Accountant kompli jispjega li r-rapport finanzjarju tal-ewwel kwart tas-sena għadu ma ġiex ippreżentat minhabba li, fuq talba mid-Divizjoni tal-Gvern Lokali, qed issir transazzjoni estensiva tad-data minhabba l-ammont ta' informazzjoni miġbura tul hafna snin. L-Accountant qed jaspira li sal-aħħar tat-tieni kwart tas-sena, iż-żewġ rapporti jkunu lesti għall-preżentazzjoni.

Is-Segretarju, is-Sindku u l-membri rringrazzjaw lill-Accountant tal-attendenza u l-preżentazzjoni tiegħu.

Is-Sindku flimkien mas-Segretarju Eżekuttiv introduċew lill-membri għad-diskussjoni rigward il-parkeġġ inkwistjoni, fosthom il-kwistjoni li jitpoġġew barriers minhabba li l-parkeġġ ikun mimli, numru ta' argumenti u hsarat wara ġlied li seħħ fil-parkeġġ stess, kif ukoll inċident fejn karozza baqgħet diehla fil-xatba ta' barra — każ li għadu qed jiġi riżolut mill-assigurazzjoni. Intqal ukoll li qed isiru bosta abbużi, kif ukoll li l-kameras preżenti huma tal-proprjetà tal-iskola, iżda l-iskola kienet għamlitha ċara sa mill-bidu tal-operat li ma tridx tassocja ruħha mal-kameras tal-parkeġġ.

Saret talba għal kwotazzjonijiet sabiex jitpoġġew cameras ġewwa l-parkeġġ li jkunu aċċessibbli mill-Kunsill Lokali, minhabba li l-kameras tal-iskola ser jitneħħew u jitpoġġew f'lokazzjoni oħra.

Is-Segretarju spjega li dawn il-kameras mhux ser jintużaw biss għas-sorveljanza, iżda wkoll biex tingabar aktar informazzjoni u jsiru studji, bħall-hinijiet meta l-parkeġġ ikun l-aktar użat, ir-registrazzjoni tal-vetturi deħlin u herġin minflok tittiehed informazzjoni fuq pitazz. Dan kollu bil-ghan li jitnaqqsu l-abbużi li bħalissa qed isehhu.

Il-Kunsill għandu spiża annwali ta' madwar €25,000 f'pagi u madwar €75,000 għall-kuntrattur. Is-Segretarju avvicina lill-kuntrattur u talab stima ta' kemm tiswa jekk il-kuntrattur jiehu r-responsabbiltà għaž-żamma tal-parkeġġ kollu, u b'hekk jitnaqqas il-haddiem provdut mill-Kunsill għall-parkeġġ. L-istima li ntbagħtet tindika li l-Kunsill jista' jiffranka bejn €8,000 u €11,000 fis-sena, u l-haddiem tal-Kunsill ikun jista' jagħmel xogħol produttiv iehor mal-Kunsill.

Wara diskussjoni, fuq proposta tas-Sindku Ċensu Galea, sekondata mill-Kunsillier Alex Agius, kien hemm qbil unanimu li ssir din il-bidla u l-immanigġjar tal-parkeġġ jgħaddi kollu f'idejn il-kuntrattur.

Il-Kunsillier Raymond Tabone issuggerixxa li tinhareġ *Espressjoni ta' Interess* sabiex jiġi mistieden is-settur privat jissottometti siti għall-iżvilupp bħala parkeġġi. F'dan l-istadju, is-Sindku talab lill-Kunsillier Tabone u lil oħrajn biex jipproponu siti għal tali żvilupp.

29.7 Diskussjoni u deċiżjoni dwar kuntratti/sejhiet għall-offerti pendenti, għall-evalwazzjoni u/jew skaduti

Is-Segretarju informa lill-membri li bhalissa l-Kunsill għandu l-kuntratt tal-Perit u tal-Contracts Manager skaduti. Il-Contracts Manager, li għadu jwettaq ix-xogħol għall-Kunsill, ġie mgharraf li s-servizz tiegħu ser jiġi formalment itterminat fit-30 ta' Ġunju 2026, u x-xogħol tiegħu ser jibda jsir internament mis-Supervisor li bhalissa huwa impjegat mal-Kunsill, u li xorta wahda kien qed iwettaq dan ix-xogħol minhabba nuqqas ta' rispons immedjat mill-Contracts Manager. B'din il-bidla, il-Kunsill ser jiffranka somma ta' flus konsiderevoli fix-xahar, ladarba x-xogħlijiet ikunu xorta qed isiru minn nies impjegati direttament mill-Kunsill.

Is-Sindku rrimarka li eventwalment il-Kunsill xorta ser ikollu bżonn Contracts Manager, iżda sakemm tinhareġ it-tender, din hija l-proposta li qed tiġi ssuġġerita. Fuq proposta tal-Kunsillier Chris Vella Petroni, sekondata mill-Kunsillier Alex Agius, il-membri qablu b'mod unanimu ma' din il-proposta.

Rigward is-servizzi tal-Perit, is-Segretarju Eżekuttiv talab lid-Dipartiment tal-Kuntratti sabiex jingħata t-taħriġ neċessarju biex ikun jista' jiġi pproċessat tender għal servizzi ta' Perit ġdid u għall -tenders oħra.

29.8 Diskussjoni u deċiżjoni dwar il-vetturi tal-Kunsill

Qiegħda tiġi proposta li l-vetturi kollha tal-Kunsill jiġu mġhammra b'tracking devices. Is-Segretarju talab kwotazzjonijiet sabiex dan it-tagħmir jiġi installat fuq il-ħames vetturi li huma uzati mill-Kunsill. Dawn is-sistemi barra mit-tracking system ser jipprovdut ukoll informazzjoni dwar min ikun qed isuq il-vettura, il-konsum tal-fuel, fost oħrajn. Il-Kunsill irċieva żewġ kwotazzjonijiet u s-Segretarju ser jivverifika liema hija l-aktar vantaġġuża. Apparti l-ispiża ta' installazzjoni, l-ispiża annwali ser tammonta għal madwar €500 għal ħames vetturi.

Il-Kunsillier Clevion Micallef staqsa min ser ikollu aċċess għal din l-informazzjoni u fejn ser tiġi installata. Is-Segretarju kkonferma li s-sistema ser tiġi installata fl-uffiċċju tal-Kunsill u li hu ser ikollu aċċess għaliha, ladarba l-vetturi huma rreġistrati fuq ismu.

Il-Kunsilliera Anne Fenech talbet informazzjoni dwar il-vettura li tinsab għand il-panel beater. Din bhalissa hija sostitwita temporanjament b'karozza tal-kiri Peugeot.

Il-Kunsillier Chris Vella Petroni ser ikun qed juża l-vettura Nissan Leaf sabiex jiffaċilita aktar l-ispezzjonijiet li qed iwettaq madwar il-lokalità.

29.9 Diskussjoni u deċiżjoni dwar għajnuniet għal għaqdiet fil-lokal

Is-Sindku informa li l-Kunsill ġie mitlub jagħti għajjnuna finanzjarja lill-każin tal-Banda sabiex tiġi organizzata ikla għall-komunità. Wara li ntalbet tintbagħat l-informazzjoni meħtieġa, kien hemm qbil li din l-għajjnuna tingħata flimkien mal-ħlas tal-uffiċjali pubbliċi.

29.10 Diskussjoni u deċiżjoni dwar il-yoga, il-volleyball u attivitajiet sportivi oħra

Ser terġa ssir diskussjoni mas-Sur Piscopo, il-president tal-Bognor fejn isir il-volleyball, sabiex nippruvaw nergħu nintroduċu l-logħob tal-volleyball u possibbilment jiżiedu aktar attivitajiet/tipi ta' sport oħra. Il-Kunsill qed jiffaċċja diffikultà minhabba li ma jistax isib

coaches disponibbli biex iwettqu dawn l-attivitajiet. F'każ li ma jkunx hemm coach disponibbli, l-attivitajiet permessi jistgħu jsiru biss għall-adulti 'l fuq minn 18-il sena.

Is-Segretarju spjega li hemm madwar 50 persuna interessata fl-attività tal-Yoga li tista' tiġi offruta is-Sibt filgħodu, iżda l-Kunsill qed isib diffikultà bl-instructor li offriet is-servizzi tagħha b'xejn. Minhabba li m'għandhiex trasport, hija qed titlob trasport minn St Venera u lura. Minhabba li m'hemmx monitoraġġ tal-ispejjeż, ma jistax jiġi stabbilit budget propost u ma tistax tiġi garantita konsistenza tas-sessjonijiet.

29.11 Tweġibiet għall-mistoqsijiet tal-Kunsilliera

Il-Kunsilliera Sandra Gauci staqsiet jekk il-Kunsill hux ser jiehu pożizzjoni għall-komunità rigward l-isplużjoni tal-kamra tan-nar li seħħet fis-Salini fl-1 ta' Ġunju 2026. Is-Segretarju ser jitlob l-informazzjoni meħtieġa rigward il-passi li għandhom jittiehdu sabiex, b'informazzjoni korretta, il-Kunsill ikun jista' jgħin lill-komunità f'każ li jkollhom xi mistoqsijiet relatati jew jekk ikunu ġarrbu xi ħsarat.

Il-Kunsillier Joseph Matthew Attard talab li jinqara l-messaġġ li baġat lis-Segretarju Eżekuttiv rigward l-emblema tal-Kunsill li dehret fuq avviż fuq il-midja soċjali dwar attività ta' St Monica Ensemble Orchestra, u għala din il-partecipazzjoni qatt ma giet diskussa bejn il-membri.

Is-Segretarju spjega li wara li l-organizzaturi avviċinaw lir-Regjun sabiex jitolbu għajjnuna logistika, ir-Regjun aċċetta li jagħti din l-għajjnuna, minhabba f'hekk intalab il-logo tar-Regjun kif ukoll il-logo ta' San Pawl il-Baħar sempliċiment minhabba li l-attività ser issir fil-lokalità ta' San Pawl il-Baħar. Il-Kunsill ma ta' l-ebda kontribuzzjoni għal din l-attività.

29.12 Approvazzjoni ta' kontijiet u xiri ta' oġġetti/servizzi

Il-Kunsill ser jagħti l-għajjnuna tiegħu billi jhallas €5 għal kull anzjan li jipparteċipa fil-harga kulturali li jmiss. Id-dettalji dwar din il-harga ser jingħataw aktar 'il quddiem sabiex isiru l-arrangamenti logistiċi neċessarji.

29.13 Approvazzjoni tal-iskeda tal-pagamenti

Is-Sindku ressaq għall-approvazzjoni l-Iskeda ta' Pagamenti.

L-iskeda pprezentata giet approvata fuq proposta tal- Kunsillier Alexander Agius, issekondata mill- Kunsilliera s-Sinjura Anne Marie Fenech, bi qbil unanimu mill-kumplement tal-membri.

29.14 Aġġornament għal-laqgħa li jmiss

Qabel l-aġġornament tal-laqgħa, is-Sindku informa lill-membri li rċieva komunikazzjoni mill-Aġent Segretarju Eżekuttiv fejn gie spjegat li, minhabba xogħlijiet estensivi ta' proġetti ġewwa r-Regjun, ser ikollu jtemm is-servizz tiegħu bħala Aġent Segretarju Eżekuttiv tal-Kunsill Lokali San Pawl il-Baħar. L-aħħar laqgħa tiegħu ser tkun dik ta' Awwissu. L-Aġent informa wkoll li ser ikun disponibbli, sabiex tingħata *handover* ta' kwalità lil min ser jiehu l-pożizzjoni warajh.

Il-laqgħa giet fi tmiem fit-20.00 ta' filgħaxija. Il-laqgħa li jmiss ser issir nhar il-Hamis 16 ta' Lulju 2026 fil-17.30.

Aġent Segretarju Eżekuttiv
Bjorn Bonello

Sindku
Ċensu Galea